

# DEĊIŻONIJIET

## DEĊIŻONI TAL-KUMMISSJONI (UE) 2020/969

tat-3 ta' Lulju 2020

**li tistabilixxi regoli ta' implimentazzjoni dwar l-Uffiċjal tal-Protezzjoni tad-Data, ir-restrizzjonijiet tad-drittijiet tas-sugġetti tad-data u l-applikazzjoni tar-Regolament (UE) 2018/1725 tal-Parlament Ewropew u tal-Kunsill, u li tassar id-Deciżjoni tal-Kummissjoni 2008/597/KE**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 249(1) tiegħu,

Wara li kkunsidrat ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE<sup>(1)</sup>, u b'mod partikolari l-Artikolu 45(3) tiegħu,

Billi:

- (1) Sabiex jiġi żgurat il-funzjonament xieraq tal-uffiċċju tal-uffiċjal tal-protezzjoni tad-*data* tal-Kummissjoni ("UPD"), huwa meħtieġ li jiġu determinati fid-dettall il-kompiti, id-dmirijiet u s-setgħat tal-UPD.
- (2) Ir-Regolament (UE) 2018/1725 jassenja responsabbiltajiet ċari lill-kontrolluri tad-*data*, b'mod partikolari fir-rigward tas-sugġetti tad-*data*. Bil-ħsieb li jiġi żgurat li l-Kummissjoni, bħala kontrollur, topera b'mod uniformi u trasparenti fir-rigward tar-responsabbiltajiet tagħha, għandhom jiġu stabbiliti regoli dwar kif jiġi identifikat min fis-servizz jew fis-servizzi tal-Kummissjoni huwa responsabbli għal operazzjoni ta' pproċessar li titwettagħ fisem il-Kummissjoni. F'dan ir-rigward, huwa xieraq li jiġi introdott il-kunċett ta' kontrollur delegat sabiex jiġu indikati b'mod preċiż ir-responsabbiltajiet tal-entitajiet tal-Kummissjoni, b'mod partikolari fir-rigward ta' deciżjonijiet individwali li jikkonċernaw id-drittijiet tas-sugġetti tad-*data*. Barra minn hekk, huwa xieraq li jiġi introdott il-kunċett ta' kontrollur operazzjonali li, taht ir-responsabbiltà tal-kontrollur delegat, huwa mahtur biex jiżgura l-konformità fil-prattika, u biex jipproċessa talbiet minn sugġetti tad-*data* fir-rigward ta' operazzjoni ta' pproċessar. Il-hatra ta' kontrollur operazzjonali ma twaqqafx l-użu fil-prattika ta' punt ta' kuntatt, pereżempju fil-forma ta' kaxxa postali funzjonali li għandha tkun disponibbli għat-talbiet tas-sugġetti tad-*data*.
- (3) F'ċerti każijiet, diversi servizzi tal-Kummissjoni jistgħu jwettqu b'mod kongunt operazzjoni ta' pproċessar sabiex iwettqu l-missjoni tagħhom. F'każijiet bħal dawn, jenhtieġ li jiżguraw li jkun hemm arrangamenti interni fis-seħħ sabiex jiddeterminaw b'mod trasparenti r-responsabbiltajiet rispettivi tagħhom skont ir-Regolament (UE) 2018/1725, b'mod partikolari r-responsabbiltajiet fir-rigward tas-sugġetti tad-*data*, in-notifika lill-Kontrollur Ewropew għall-Protezzjoni tad-*Data* ("EDPS") u ż-żamma ta' rekords.
- (4) Sabiex jiġi ffaċilitat l-eżerċizzju tar-responsabbiltajiet tal-kontrolluri delegati, kull servizz tal-Kummissjoni jenhtieġ li jahtar Koordinatur tal-Protezzjoni tad-*Data* (Data Protection Coordinator, "DPC"). Id-DPC jenhtieġ li jippartecipa fin-netwerk tal-koordinaturi tal-protezzjoni tad-*data* fil-Kummissjoni sabiex jiġu żgurati implimentazzjoni u interpretazzjoni koerenti tar-Regolament (UE) 2018/1725 fil-Kummissjoni, u biex jiġu diskussi sugġetti ta' interess komuni.
- (5) Bil-ħsieb li l-UPD jiġi assenjat ir-responsabbiltajiet skont l-Artikolu 45(1)(b) tar-Regolament (UE) 2018/1725, il-UPD jenhtieġ li joħroġ gwida addizzjonali dwar il-funzjoni tad-DPC.
- (6) Il-Kummissjoni tipproċessa diversi kategoriji ta' *data* personali għall-fini tal-attivitajiet ta' monitoraġġ, investigazzjoni, awditjar u konsultazzjoni tal-UPD. B'mod partikolari, il-Kummissjoni tipproċessa d-*data* ta' identifikazzjoni, id-*data* ta' kuntatt, id-*data* professjonali u d-*data* tal-involvement tal-każijiet. Dik id-*data* tinżamm għal hames snin wara li l-attivitajiet jingħalqu skont il-Lista Komuni ta' Ritenzjoni fil-Livell ta' Kummissjoni<sup>(2)</sup>.

<sup>(1)</sup> ĠUL 295, 21.11.2018, p. 39.

<sup>(2)</sup> SEC(2019)900/2.

- (7) F'ċerti ċirkostanzi, huwa meħtieġ li jiġu rrikonċiljati d-drittijiet tas-sugġetti tad-*data* skont ir-Regolament (UE) 2018/1725 mal-htieġa li l-Kummissjoni twettaq il-kompiti ta' monitoraġġ, investigazzjoni, awditjar jew konsultazzjoni tal-UPD, u l-htieġa ta' kunfidenzjalità tal-iskambji ta' informazzjoni ma' servizzi oħra tal-Kummissjoni, kif ukoll b'rispett shiħ għad-drittijiet u għal-libertajiet fundamentali ta' sugġetti tad-*data* oħra. F'dan is-sens, l-Artikolu 25(1) tar-Regolament (UE) 2018/1725 jagħti l-possibbiltà lill-Kummissjoni li tirrestringi l-applikazzjoni tal-Artikoli 14 sa 17, 19, 20 u 35, kif ukoll il-prinċipju ta' trasparenza stabbilit fl-Artikolu 4(1)(a), sa fejn id-dispozzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 17, 19 u 20 ta' dak ir-Regolament.
- (8) Sabiex jiġu żgurati l-kunfidenzjalità u l-effikaċja tal-kompiti ta' monitoraġġ, investigazzjoni, awditjar jew konsultazzjoni tal-UPD filwaqt li jiġu rrispettati l-istandards tal-protezzjoni tad-*data* personali skont ir-Regolament (UE) 2018/1725, jeħtieġ li jiġu adottati regoli interni li skonthom il-UPD jista' jirrestringi d-drittijiet tas-sugġetti tad-*data* f'konformità mal-Artikolu 25 tar-Regolament (UE) 2018/1725.
- (9) Ir-regoli interni jenħtieġ li japplikaw għall-operazzjonijiet ta' pproċessar tad-*data* kollha mwettqa mill-Kummissjoni fit-tweġġ tal-kompiti ta' monitoraġġ, investigazzjoni, awditjar jew konsultazzjoni tal-UPD. Jenħtieġ li japplikaw għall-operazzjonijiet ta' pproċessar imwettqa qabel ma tinfetaħ investigazzjoni jew awditu, matul il-kors ta' investigazzjoni jew awditu, u matul il-monitoraġġ tas-segwitu tal-eżitu tagħhom. Dawn ir-regoli jenħtieġ li japplikaw ukoll għall-operazzjonijiet ta' pproċessar li jiffurmaw parti mill-kompiti marbuta mal-funzjoni ta' investigazzjoni jew awditjar tal-UPD, bħall-proċessi ta' lment imwettqa mill-UPD. Ir-regoli jenħtieġ li japplikaw ukoll għall-monitoraġġ tal-UPD u l-konsultazzjonijiet tal-UPD, meta l-UPD jipprovdi assistenza u kooperazzjoni lis-servizzi tal-Kummissjoni barra mill-investigazzjonijiet u l-awditi amministrattivi tiegħu.
- (10) Sabiex tikkonforma mal-Artikoli 14, 15 u 16 tar-Regolament (UE) 2018/1725, il-Kummissjoni jenħtieġ li tinforma lill-individwi kollha dwar il-kompiti ta' monitoraġġ, investigazzjoni, awditjar jew konsulenza tal-UPD li jinvolvu l-ipproċessar tad-*data* personali tagħhom u dwar id-drittijiet tagħhom skont ir-Regolament (UE) 2018/1725. Il-Kummissjoni jenħtieġ li tinforma lil daww il-individwi b'mod trasparenti u koerenti, fil-forma tal-avviżi dwar il-protezzjoni tad-*data* ppubblikati fuq is-sit web tal-Kummissjoni, kif ukoll tinforma lil kull sugġett tad-*data* kkonċernat b'attività ta' monitoraġġ, investigazzjoni, awditjar jew konsultazzjoni tal-UPD.
- (11) F'ċerti ċirkostanzi, il-Kummissjoni jista' jkollha tirrestringi l-ghoti ta' informazzjoni lis-sugġetti tad-*data* u l-applikazzjoni ta' drittijiet oħra tas-sugġetti tad-*data*. Dan tista' tagħmlu sabiex tippoteġi l-kompiti ta' monitoraġġ, investigazzjoni, awditjar jew konsulenza tal-UPD, investigazzjonijiet u proċeduri relatati ta' servizzi oħra tal-Kummissjoni, l-għodod u l-metodi ta' investigazzjonijiet u awditi tal-UPD, kif ukoll id-drittijiet ta' persuni oħra relatati mal-kompiti tal-UPD.
- (12) F'xi każijiet, l-ghoti ta' informazzjoni partikolari lis-sugġetti tad-*data* jew l-iżvelar tal-eżistenza ta' attività ta' monitoraġġ, investigazzjoni, awditjar jew konsulenza tal-UPD jista' jkollha f'qiegħed f'sitwazzjoni impossibbli jew ixeċkel serjament l-iskop tal-operazzjoni ta' pproċessar u l-kapaċità tal-UPD li jwettaq tali attività.
- (13) Barra minn hekk, il-Kummissjoni jenħtieġ li tippoteġi l-identità tal-informaturi, li jenħtieġ li ma jgarrbux riperkussjonijiet negattivi bhala konsegwenza tal-kooperazzjoni tagħhom mal-UPD.
- (14) Għal dawn ir-raġunijiet, il-Kummissjoni jista' jkollha bżonn tapplika r-raġunijiet għar-restrizzjonijiet imsemmija fl-Artikolu 25(1)(c), (g) u (h) tar-Regolament (UE) 2018/1725 għall-operazzjonijiet ta' pproċessar tad-*data* mwettqa fil-qafas tal-kompiti ta' monitoraġġ, investigazzjoni, awditjar jew konsulenza tal-UPD stabbiliti fl-Artikolu 45 ta' dak ir-Regolament.
- (15) Barra minn hekk, sabiex tinzamm kooperazzjoni effettiva, il-Kummissjoni jista' jkollha bżonn tapplika restrizzjonijiet għad-drittijiet tas-sugġetti tad-*data* biex tippoteġi l-informazzjoni li jkun fiha *data* personali li toriġina minn servizzi oħra tal-Kummissjoni, istituzzjonijiet jew korpi tal-Unjoni. Għal dak il-ghan, il-UPD jenħtieġ li jikkonsulta lil dawn is-servizzi, istituzzjonijiet jew korpi, dwar ir-raġunijiet rilevanti għar-restrizzjonijiet u l-htieġa u l-proporzjonalità tagħhom.
- (16) Fil-qafas tal-kompiti ta' monitoraġġ, investigazzjoni, awditjar jew konsultazzjoni tal-UPD, l-UPD jiskambja informazzjoni, inkluża *data* personali, ma' servizzi oħra tal-Kummissjoni. Għalhekk, is-servizzi kollha tal-Kummissjoni li jipproċessaw id-*data* personali, li tiġi pproċessata mill-UPD fit-tweġġ tal-kompiti tiegħu, jenħtieġ li japplikaw ir-regoli stabbiliti f'din id-Deciżjoni bil-ħsieb li jħarsu l-operazzjonijiet ta' pproċessar imwettqa mill-UPD. F'tali ċirkostanzi, jenħtieġ għalhekk li s-servizzi tal-Kummissjoni kkonċernati jikkonsultaw lill-UPD dwar il-motivi rilevanti għar-restrizzjonijiet u l-htieġa u l-proporzjonalità tagħhom sabiex tiġi żgurata l-applikazzjoni koerenti tagħhom.

- (17) Il-UPD — u, fejn rilevanti, servizzi oħra tal-Kummissjoni — jenhtieg li jittrattaw ir-restrizzjonijiet kollha b'mod trasparenti u jirreġistraw kull applikazzjoni ta' restrizzjonijiet fis-sistema ta' reġistrazzjoni korrispondenti.
- (18) Skont l-Artikolu 25(8) tar-Regolament (UE) 2018/1725, il-kontrolluri jistgħu jiddiferixxu jew iżommu lura milli jipprovdu informazzjoni dwar ir-raġunijiet għall-applikazzjoni ta' restrizzjoni għas-sugġett tad-*data* jekk dan bi kwalunkwe mod jikkomprometti l-għan tar-restrizzjoni. B'mod partikolari, fejn tiġi applikata restrizzjoni għad-drittijiet stipulati fl-Artikoli 16 u 35, in-notifika ta' tali restrizzjoni tikkomprometti l-iskop tar-restrizzjoni. Sabiex jiġi żgurat li d-dritt tas-sugġett tad-*data* li jkun infurmat skont l-Artikoli 16 u 35 tar-Regolament (UE) 2018/1725 jiġi ristrett biss sakemm idumu jeżistu r-raġunijiet għad-differiment, il-Kummissjoni jenhtieg li tirrevedi l-pożizzjoni tagħha b'mod regolari.
- (19) Meta tiġi applikata restrizzjoni tad-drittijiet ta' sugġetti tad-*data* oħra, il-UPD jenhtieg li jivvaluta fuq bażi ta' każ b'każ jekk il-komunikazzjoni tar-restrizzjoni tikkompromettix il-fini tagħha.
- (20) Il-UPD jenhtieg li jwettaq revizzjoni indipendenti tal-applikazzjoni tar-restrizzjonijiet abbażi ta' din id-Deciżjoni, minn servizzi oħra tal-Kummissjoni, bil-ħsieb li tiġi żgurata l-konformità ma' din id-Deciżjoni.
- (21) Jenhtieg li kull restrizzjoni applikata abbażi ta' din id-Deciżjoni tkun meħtieġa u proporzjonata u tkun tqis ir-riskji li jkun hemm għad-drittijiet u għal-libertajiet tas-sugġetti tad-*data*.
- (22) Il-Kontrollur Ewropew għall-Protezzjoni tad-*Data* ġie infurmat u kkonsultat f'konformità mal-Artikolu 41(1) u (2) tar-Regolament (UE) 2018/1725 u ta opinjoni fis-16 ta' Settembru 2019.
- (23) Id-Deciżjoni tal-Kummissjoni 2008/597/KE <sup>(3)</sup> tistabbilixxi regoli ta' implimentazzjoni dwar l-Uffiċjal għall-Protezzjoni tad-*Data* skont ir-Regolament (KE) Nru 45/2001 tal-Parlament Ewropew u tal-Kunsill <sup>(4)</sup>. Ir-Regolament (UE) 2018/1725 iħassar ir-Regolament (KE) Nru 45/2001 b'effett mill-11 ta' Diċembru 2019. Sabiex jiġi żgurat li japplika sett wiehed biss ta' regoli ta' implimentazzjoni għall-Uffiċjal għall-Protezzjoni tad-*Data*, id-Deciżjoni 2008/597/KE jenhtieg li tithassar ukoll,

ADOTTAT DIN ID-DECIŻJONI:

## KAPITOLU 1

### DISPOŻIZZJONIJET ĠENERALI

#### Artikolu 1

#### Sugġett u kamp ta' applikazzjoni

1. Din id-Deciżjoni ttiprovdi regoli u proceduri għall-applikazzjoni tar-Regolament (UE) 2018/1725 mill-Kummissjoni, u tistabbilixxi regoli ta' implimentazzjoni dwar l-Uffiċjal għall-Protezzjoni tad-*Data* ("UPD") għall-Kummissjoni.
2. Din id-Deciżjoni tistabbilixxi wkoll ir-regoli li għandhom jiġu segwiti mill-Kummissjoni, fir-rigward tal-kompiti ta' monitoraġġ, investigazzjoni, awditjar jew konsultazzjoni tal-UPD, biex tinforma lis-sugġetti tad-*data* dwar l-ipproċessar tad-*data* personali tagħhom skont l-Artikoli 14, 15 u 16 tar-Regolament (UE) 2018/1725.
3. Din id-Deciżjoni tistabbilixxi wkoll il-kundizzjonijiet li taħthom il-Kummissjoni, fir-rigward tal-kompiti ta' monitoraġġ, investigazzjoni, awditjar jew konsultazzjoni tal-UPD, tista' tirrestringi l-applikazzjoni tal-Artikoli 4, 14 sa 17, 19, 20 u 35 tar-Regolament (UE) 2018/1725, skont l-Artikolu 25(1)(c), (g) u (h) tiegħu.
4. Din id-Deciżjoni tapplika għall-ipproċessar ta' *data* personali mill-Kummissjoni għall-fini ta' jew fir-rigward tal-kompiti tal-UPD imsemmija fl-Artikolu 45 tar-Regolament (UE) 2018/1725, b'mod partikolari l-kompiti ta' monitoraġġ, investigazzjoni, awditjar u konsultazzjoni tal-UPD.

<sup>(3)</sup> Id-Deciżjoni tal-Kummissjoni 2008/597/KE tat-3 ta' Ġunju 2008 li taddotta r-regoli ta' implementazzjoni dwar l-Uffiċjal tal-Protezzjoni tad-*Data* skont l-Artikolu 24(8) tar-Regolament (KE) Nru 45/2001 dwar il-protezzjoni ta' individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-moviment hieles ta' dik id-*data* (GU L 193, 22.7.2008, p. 7).

<sup>(4)</sup> Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-movement liberu ta' dak id-*data* (GU L 8, 12.1.2001, p. 1).

*Artikolu 2***Kontroll**

Għall-finijiet ta' din id-Deċiżjoni, il-Kummissjoni għandha titqies bħala l-kontrollur fis-sens tal-Artikolu 3(8) tar-Regolament (UE) 2018/1725.

*Artikolu 3***Definizzjonijiet**

Għall-finijiet ta' din id-Deċiżjoni, japplikaw id-definizzjonijiet li ġejjin:

- (1) "Uffiċjal tal-Protezzjoni tad-Data" (UPD) tfisser il-persuna li l-Kummissjoni hatret skont l-Artikolu 43 tar-Regolament (UE) 2018/1725;
- (2) "kompiti tal-UPD" tfisser il-kompiti tal-UPD imsemmija fl-Artikolu 45 tar-Regolament (UE) 2018/1725, b'mod partikolari l-kompiti ta' monitoraġġ, investigazzjoni, awditjar u konsultazzjoni tal-UPD;
- (3) "Koordinatur tal-Protezzjoni tad-Data" (DPC) tfisser il-membri tal-persunal tal-Kummissjoni li Direttorat Ġenerali jew Servizz tal-Kummissjoni hatar biex jagħti pariri u jassisti lil dak id-Direttorat Ġenerali jew Servizz fl-aspetti kollha tal-protezzjoni tad-data personali;
- (4) "kontrollur delegat" tfisser il-Kap tad-Direttorat Ġenerali, tas-Servizz jew tal-Kabinett, li jwettaq operazzjoni ta' pproċessar f'isem il-Kummissjoni fit-tweġġ tal-missjoni ta' dak id-Direttorat Ġenerali, is-Servizz jew il-Kabinett;
- (5) "kontrollur operazzjonali" tfisser membru tal-persunal tal-Kummissjoni fil-livell ta' manigment medju jew superjuri, mahtur mill-kontrollur delegat biex jiżgura ż-żamma ta' rekords għall-operazzjoni ta' pproċessar u biex iservi bħala punt ta' kuntatt primarju għas-suġġetti tad-data fir-rigward ta' dik l-operazzjoni ta' pproċessar;
- (6) "arrangament intern" tfisser kwalunkwe arrangament bejn żewġ Direttorati Ġenerali jew Servizzi jew aktar biex jiddeterminaw ir-responsabbiltajiet rispettivi tagħhom u jikkoordinaw iż-żamma ta' rekord tal-iproċessar rigward operazzjoni ta' pproċessar li jwettqu b'mod kongunt jew fejn Direttorati Ġenerali jew Servizzi wiehed jew aktar iwettqu parti mill-operazzjoni ta' pproċessar tal-kontrollur delegat;
- (7) "informatur" tfisser individwu li jressaq kwistjoni li tallega li sehħ ksur tad-dispożizzjonijiet tar-Regolament (UE) 2018/1725 għall-attenzjoni tal-UPD, jew jitlob li l-UPD jinvestiga kwistjonijiet u okkorrenzi relatati direttament mal-kompiti tal-UPD, li dak l-individwu javża dwarhom lill-UPD.

## KAPITOLU 2

**UFFIĊJAL TAL-PROTEZZJONI TAD-DATA U KOORDINATUR TAL-PROTEZZJONI TAD-DATA***Artikolu 4***Deżinjazzjoni u pożizzjoni**

Il-UPD għandu jintgħażel mill-persunal tal-Kummissjoni abbażi tal-kwalitajiet professjonali tiegħu, inkluż għarfien sod tas-Servizzi tal-Kummissjoni, l-istruttura tagħhom, u r-regoli u l-proċeduri amministrattivi tagħhom.

*Artikolu 5***Kompiti u dmirijiet**

1. Il-UPD għandu jikkontribwixxi għall-holqien ta' kultura ta' protezzjoni tad-data personali fi hdan il-Kummissjoni abbażi tal-valutazzjoni tar-riskju u r-responsabbiltà.
2. Il-UPD għandu jimmonitorja l-implimentazzjoni tar-Regolament (UE) 2018/1725 fil-Kummissjoni billi, fost l-oħrajn, jistabilixxi u jwettaq programm ta' hidma dwar l-ispezzjonijiet u l-awditi kull sena.
3. Il-UPD għandu jorganizza u jippresjedi laqgħat regolari tad-DPCs.

4. Il-UPD għandu jżomm ir-rekords tal-Kummissjoni tal-attivajiet ta' pproċessar f'registru ċentrali u għandu jagħmlu aċċessibbli għall-pubbliku.

Il-UPD għandu jżomm ukoll registru intern tal-Kummissjoni ta' ksur ta' *data* personali fis-sens tal-Artikolu 3(16) tar-Regolament (UE) 2018/1725.

5. Fit-tweġġ tal-funzjonijiet tiegħu, il-UPD għandu jikkoopera mal-uffiċjali tal-protezzjoni tad-*data* maħtura mill-istituzzjonijiet u l-korpi l-oħra tal-Unjoni.

6. Il-UPD għandu jitqies bħala l-kontrollur delegat għall-fini ta' deċiżjonijiet individwali dwar id-drittijiet tas-suġġetti tad-*data* skont ir-Regolament (UE) 2018/1725 fir-rigward tal-operazzjonijiet ta' pproċessar tal-UPD.

#### Artikolu 6

##### Setgħat

Fit-tweġġ tal-kompiti tal-UPD, il-UPD:

- (a) għandu, fejn ikun meħtieġ għall-kompiti tiegħu, ikollu aċċess għad-*data* li tiffirma s-suġġett ta' operazzjonijiet ta' pproċessar dwar *data* personali u għall-uffiċċji, l-installazzjonijiet tal-iproċessar tad-*data* u l-portaturi kollha tad-*data*;
- (b) jista' jitlob opinjonijiet legali mis-Servizz Legali tal-Kummissjoni;
- (c) jista', fil-każ ta' kunflitt bejn il-UPD u l-kontrollur delegat, il-kontrollur operazzjonali jew il-proċessur fir-rigward tal-interpretazzjoni jew l-implimentazzjoni tar-Regolament (UE) 2018/1725, jinforma lill-kontrollur delegat kompetenti u lis-Segretarju Ġenerali;
- (d) jista' jassenja fajls lid-Direttorati Ġenerali jew lis-Servizzi kkonċernati tal-Kummissjoni għal segwitu xieraq;
- (e) jista' jwettagħ investigazzjonijiet fuq talba, jew fuq l-inizjattiva tal-UPD stess, fi kwistjonijiet u okkorrenzi relatati direttament mal-kompiti tal-UPD skont il-proċedura stabbilita fl-Artikolu 11;
- (f) jista', meta jagħmel rakkomandazzjonijiet u jaġhti parir:
  - (i) jitlob lill-kontrollur delegat jew lill-proċessur biex jikkonforma mat-talba ta' suġġett tad-*data* għall-eżerċizzju tad-drittijiet tiegħu skont ir-Regolament (UE) 2018/1725;
  - (ii) jorogħ twissijiet lill-kontrollur delegat jew lill-proċessur meta operazzjoni ta' pproċessar tikser id-dispożizzjonijiet tar-Regolament (UE) 2018/1725, u jitlobhom iġibu l-operazzjonijiet ta' pproċessar f'konformità, fejn xieraq, b'mod speċifikat u fi żmien perjodu speċifikat;
  - (iii) jitlob lill-kontrollur delegat jew lill-proċessur biex jissospendi l-flussi tad-*data* lil ricevitur fi Stat Membru, lil pajjiż terz jew lil organizzazzjoni internazzjonali;
  - (iv) jitlob lill-kontrollur delegat jew lill-proċessur biex jirrapporta lill-UPD sa *data* ta' skadenza stabbilita dwar is-segwitu mogħti lir-rakkomandazzjoni jew lill-parir tal-UPD;
- (g) jista' jiġbed l-attenzjoni tas-Segretarju Ġenerali dwar kwalunkwe nuqqas ta' kontrollur delegat, kontrollur operazzjonali jew proċessur li jikkonforma mal-miżuri mehuda skont l-Artikolu 6(f);
- (h) għandu jkun responsabbli għad-deċiżjonijiet inizjali dwar talbiet għal aċċess għal dokumenti miżmuma mill-uffiċċju tiegħu skont ir-Regolament (KE) Nru 1049/2001 tal-Parlament Ewropew u tal-Kunsill <sup>(<sup>9</sup>)</sup>.

#### Artikolu 7

##### Koordinaturi tal-Protezzjoni tad-Data

1. Il-kontrollur delegat għandu jahtar DPC u, fejn xieraq assistent DPC wiehed jew aktar fid-Direttorat Ġenerali jew is-Servizz taht ir-responsabbiltà tiegħu. Żewġ kontrolluri delegati jew aktar jistgħu, għal raġunijiet ta' koerenza jew effiċjenza, jiddeċiedu li jaħtru DPC jew assistent DPC komuni jew jaqsmu s-servizzi ta' DPC jew assistent DPC diġà maħtur. Il-kontrolluri delegati kkonċernati għandhom jirreġistraw il-qbil tagħhom li jagħmlu dan bil-miktub.

<sup>(9)</sup> Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

2. Id-DPC mahtur minn Direttorat Ġenerali jew Servizz għandu jkun kompetenti wkoll għall-Kabinett responsabbli għal dak id-Direttorat Ġenerali jew Servizz. Id-DPC mahtur għas-Segretarjat Ġenerali għandu jkun kompetenti għall-Kabinett tal-President kif ukoll għall-Kabinetti li għalihom is-Segretarjat Ġenerali ikun l-uniku servizz ta' appogg. Meta Kabinett ikun responsabbli għal diversi Direttorati Ġenerali jew Servizzi, il-kontrolluri delegati għandhom jiddeċiedu liema mid-DPCs rispettivi tagħhom għandhom ikunu kompetenti għal dak il-Kabinett.

3. Il-UPD, il-persunal tad-Direttorat Ġenerali jew is-Servizz rilevanti u l-Kabinett rilevanti għandhom jiġu infurmati kull meta jinħatar DPC ġdid.

DPCs li għandhom kif inhatru għandhom ilestu t-taħriġ biex jiksbu l-kompetenzi meħtieġa għar-rwol tad-DPC fi żmien sitt xhur mill-hatra. DPC li qabel kellu kariga ta' DPC f'Direttorat Ġenerali jew Servizz iehor jew li kien membru tal-persunal tal-UPD fi żmien sentejn qabel il-hatra bhala DPC għandu jiġi eżentat minn dak ir-reqwizit ta' taħriġ.

4. Il-kontrolluri delegati għandhom jistabbilixxu arrangamenti xierqa sabiex jiżguraw li d-DPC ikun involut kif suppost u fil-hin fil-kwistjonijiet kollha li għandhom x'jaqsmu mal-protezzjoni tad-*data* fid-Direttorat Ġenerali jew is-Servizz tagħhom u li l-opinjoni mogħtija mid-DPC jiġu mgharrfa minnufih lill-kontrollur delegat fuq talba tad-DPC.

5. Id-DPCs għandhom jintgħazlu abbażi tal-għarfien u l-esperjenza tagħhom tal-funzjonament tad-Direttorat Ġenerali jew is-Servizz rispettiv, il-motivazzjoni għall-funzjoni, il-kompetenzi relatati mal-protezzjoni tad-*data*, il-fehim tal-prinċipji tas-sistemi tal-informazzjoni, u l-hiliet ta' komunikazzjoni.

6. Il-funzjoni tad-DPC tista' tiġi kkombinata ma' funzjonijiet oħra. Il-kontrollur delegat għandu jiżgura li dawk il-funzjonijiet ikunu kompatibbli mal-funzjoni tad-DPC.

7. Il-funzjoni tad-DPC għandha tkun parti mid-deskrizzjoni tal-impjeg ta' kull membru tal-persunal mahtur bhala DPC. Għandha ssir referenza għar-responsabbiltajiet u l-kisbiet tagħhom fir-rapport ta' evalwazzjoni annwali.

8. Id-DPC għandu jaġixxi bhala punt ta' kuntatt bejn il-kontrollur delegat, il-kontrollur operazzjonali u l-proċessur, u l-UPD.

9. Id-DPCs għandu jkollhom id-dritt li jiksbu kwalunkwe informazzjoni fid-Direttorat Ġenerali jew is-Servizz tagħhom sal-punt li dan ikun meħtieġ għat-tweġiq tal-kompiti tad-DPC. Id-DPCs għandhom jaċċessaw id-*data* personali biss jekk dan ikun meħtieġ għat-tweġiq tal-kompiti tagħhom.

10. Id-DPC għandu jzomm rekords u jipprovi statistika anonimizzata tat-talbiet mis-sugġetti tad-*data* lid-Direttorat Ġenerali, lis-Servizz jew lill-Kabinett, filwaqt li jispeċifika n-numri tat-talbiet u n-numru ta' talbiet miċhuda b'mod shih jew parzjali. Il-UPD għandu jispeċifika l-kategoriji tat-talbiet li għalihom għandha tinzamm l-istatistika. Il-UPD jista' jispeċifika liema dettalji ulterjuri għandhom jiġu pprovduti.

Id-DPC għandu jzomm statistika anonimizzata ta' ksur ta' *data* personali ġestita mid-Direttorat Ġenerali, mis-Servizz jew mill-Kabinett, billi jispeċifika n-numru totali ta' kazijiet ta' ksur ta' *data* personali, in-numru ta' kazijiet ta' ksur ta' *data* personali nnotifikati lill-EDPS u n-numru ta' kazijiet ta' ksur ta' *data* personali kkomunikati lis-sugġetti tad-*data*.

11. Id-DPC għandu jqajjem kuxjenza dwar kwistjonijiet ta' protezzjoni tad-*data* fid-DG jew is-Servizz tiegħu u għandu jaġhti pariri u jassisti lill-kontrolluri delegati u lill-kontrolluri operazzjonali biex jikkonformaw mal-obbligi tagħhom, speċjalment fir-rigward ta':

- (a) implimentazzjoni tal-prinċipji ġenerali tar-Regolament (UE) 2018/1725;
- (b) id-dokumentazzjoni tal-operazzjonijiet ta' pproċessar;
- (c) is-sottomissjoni tar-rekords tal-operazzjonijiet ta' pproċessar tal-kontrolluri delegati lill-UPD skont l-Artikolu 10;
- (d) il-preparazzjoni tad-dikjarazzjonijiet dwar il-privatezza.

12. Id-DPCs għandhom jippartecipaw fil-laqgħat u, fejn meħtieġ, fil-gruppi ta' hidma tad-DPCs.

13. Il-UPD għandu jgħid għid addizzjonali dwar ir-responsabbiltajiet u l-funzjonijiet tad-DPC.

## KAPITOLU 3

## KONTROLLURI

## Artikolu 8

**Il-kontrolluri delegati u l-kontrolluri operazzjonali**

1. Il-kontrolluri delegati għandhom jaġixxu fisem il-Kummissjoni bhala kontrollur għall-finijiet tal-applikazzjoni tar-Regolament (UE) 2018/1725.
2. Il-kontrolluri delegati u l-kontrolluri operazzjonali:
  - (a) jistgħu jikkonsultaw lill-UPD, permezz tad-DPC, dwar il-konformità tal-operazzjonijiet ta' pproċessar, b'mod partikolari fil-każ ta' dubju dwar il-konformità;
  - (b) għandhom jirrapportaw lill-UPD, permezz tad-DPC, dwar it-trattament ta' kwalunkwe talba rċevuta minn suġġett tad-*data* għall-eżerċizzju tad-drittijiet tiegħu.
3. Il-kontrollur delegat għandu:
  - (a) jahtar kontrollur operazzjonali biex jassisti lill-kontrollur delegat fl-iżgurar tal-konformità mar-Regolament (UE) 2018/1725, b'mod partikolari fir-rigward tas-suġġetti tad-*data*;
  - (b) jiżgura li jkun hemm fis-seħh arranġamenti interni ma' Direttorati Ġenerali jew Servizzi oħra, fejn il-kontrollur delegat iwettaq operazzjonijiet ta' pproċessar b'mod kongunt ma' dawk id-Direttorati Ġenerali jew Servizzi jew fejn dawk id-Direttorati Ġenerali jew Servizzi jwettqu parti mill-operazzjoni ta' pproċessar tal-kontrollur delegat.

L-arranġamenti msemmija fil-punt (b) tal-ewwel subparagrafu għandhom jiddeterminaw ir-responsabbiltajiet rispettivi taġġhom għall-konformità mal-obbligi taġġhom ta' protezzjoni tad-*data*. B'mod partikolari, għandhom jinkludu l-identifikazzjoni tal-kontrollur delegat li jiddetermina l-mezzi u l-finijiet tal-operazzjoni ta' pproċessar kif ukoll tal-kontrollur operazzjonali għall-operazzjoni ta' pproċessar, u fejn xieraq, liema persuna u/jew entitajiet għandhom jassistu lill-kontrollur operazzjonali, fost l-oħrajn, b'informazzjoni f'każ ta' ksur tad-*data* jew biex jakkomodaw id-drittijiet tas-suġġetti tad-*data*.

4. Il-kontrollur operazzjonali għandu:
  - (a) jirċievi u jipproċessa t-talbiet kollha mis-suġġetti tad-*data*;
  - (b) jinnotifika lill-Kontrollur Ewropew għall-Protezzjoni tad-*Data* (EPDS) f'każ ta' ksur ta' *data* personali;
  - (c) jinforma lid-DPC u lill-UPD fil-każ ta' ksur ta' *data* personali, u jinnotifika lis-suġġett tad-*data*, meta jkun rilevanti;
  - (d) jiżgura li d-DPC jinżamm konxju dwar il-kwistjonijiet kollha relatati mal-protezzjoni tad-*data*, b'mod partikolari t-talbiet mis-suġġetti tad-*data*;
  - (e) iwettaq kwalunkwe komputu ieħor taħt il-kamp ta' applikazzjoni ta' din id-Deċiżjoni fuq talba tal-kontrollur delegat.

## KAPITOLU 4

**OBBLIGI U PROĊEDURI OĦRA**

## Artikolu 9

**Informazzjoni**

Il-kontrollur delegat, f'kooperazzjoni mad-DPC, għandu jinforma lill-UPD meta jikkonsulta jew jinforma lill-EDPS f'konformità mar-Regolament (UE) 2018/1725, u b'mod partikolari skont l-Artikoli 40 u 41 ta' dak ir-Regolament. Barra minn hekk, il-kontrollur delegat, il-kontrollur operazzjonali jew id-DPC għandhom jinfurmaw lill-UPD dwar kwalunkwe interazzjoni diretta oħra mal-EDPS b'rabta mal-implimentazzjoni tar-Regolament (UE) 2018/1725.

### Artikolu 10

#### Registru

1. Il-UPD għandu jiżgura li r-registru tal-operazzjonijiet ta' pproċessar tal-Kummissjoni jkun aċċessibbli permezz tas-sit web tal-UPD fuq l-Intranet tal-Kummissjoni u permezz tas-sit web tal-UPD fuq is-sit web Europa.
2. Il-kontrolluri delegati għandhom jinnotifikaw lill-UPD ir-rekords tal-operazzjonijiet ta' pproċessar tagħhom, permezz tad-DPC tagħhom, billi jużaw is-sistema ta' notifika online tal-Kummissjoni, aċċessibbli mis-sit web tal-UPD fuq l-Intranet tal-Kummissjoni.

### Artikolu 11

#### Il-proċedura investigattiva

1. It-talbiet għal investigazzjoni msemmija fl-Artikolu 6(e) għandhom jiġu indirizzati bil-miktub lill-UPD. Fi żmien 15-il jum tax-xogħol wara l-irċevuta, l-UPD għandu jibgħat konferma ta' rċevuta lill-persuna li tkun ikkummissjonat l-investigazzjoni, u jivverifika jekk it-talba għandhiex tiġi ttrattata bħala kunfidenzjali sabiex tiġi żgurata l-kunfidenzjalità li tirregola t-talba, sakemm is-suġġetti tad-*data* kkonċernati ma jipprovdux il-kunsens mhux ambigwu tagħhom biex it-talba tiġi ttrattata mod ieħor. Fil-każ ta' abbuż evidenti tad-dritt li tintalab investigazzjoni, l-UPD ma għandux ikun obbligat jirrapporta lil min jagħmel it-talba.
2. Il-UPD għandu jitlob dikjarazzjoni bil-miktub dwar il-kwistjoni mill-kontrollur delegat li huwa responsabbli għall-operazzjoni ta' pproċessar tad-*data* inkwistjoni. Il-kontrollur delegat għandu jipprovdi r-risposta tiegħu lill-UPD fi żmien 15-il jum tax-xogħol. Il-UPD jista' jitlob informazzjoni komplementari mill-kontrollur delegat, mill-proċessur jew minn partijiet oħra fi żmien 15-il jum tax-xogħol.
3. Il-UPD għandu jirrapporta lura lill-persuna li kummissjonat l-investigazzjoni mhux aktar tard minn tliet xhur wara li jkun irċieva t-talba. Dan il-perjodu jista' jiġi sospiż sakemm il-UPD ikun kiseb l-informazzjoni kollha meħtieġa li jista' jkun talab.
4. Hadd ma għandu jsofri preġudizzju minhabba kwistjoni li tingieb għall-attenzjoni tal-UPD li tallega ksur tad-dispożizzjonijiet tar-Regolament (UE) 2018/1725.

### Artikolu 12

#### Amministrazzjoni u ġestjoni

1. L-UPD għandu jkunu marbut għal finijiet amministrattivi mas-Segretarjat Ġenerali. F'dan il-kuntest, il-UPD għandu jipparteċipa fit-tnejn tal-Pjan ta' Tmexxija Annwali u l-Abbozz tal-Baġit Preliminari tas-Segretarjat Ġenerali.
2. Il-UPD għandu jkun l-uffiċjal tar-rapportar għall-persunal tal-Uffiċċju tal-Protezzjoni tad-*Data*. Id-Deputat Segretarju Ġenerali għandu jkun il-validatur. Il-UPD għandu jipparteċipa fil-koordinazzjoni tat-tmexxija tas-Segretarjat Ġenerali kif xieraq.

## KAPITOLU 5

### RESTRIZZJONI TAD-DRITTJIET TAS-SUĠĠETTI TAD-DATA

### Artikolu 13

#### Eċċezzjonijiet u restrizzjonijiet applikabbli

1. Meta l-Kummissjoni teżercita d-dmirijiet tagħha b'rabta mad-drittijiet tas-suġġetti tad-*data* skont ir-Regolament (UE) 2018/1725, għandha tqis jekk tapplikax xi waħda mill-eċċezzjonijiet stabbiliti f'dak ir-Regolament.
2. Skont l-Artikoli 14 sa 18 ta' din id-Deciżjoni, il-Kummissjoni tista' tirrestringi l-applikazzjoni tal-Artikoli 14 sa 17, 19, 20 u 35 tar-Regolament (UE) 2018/1725, kif ukoll il-prinċipju ta' trasparenza stipulat fl-Artikolu 4(1)(a) ta' dak ir-Regolament sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 17, 19 u 20 tar-Regolament (UE) 2018/1725, meta l-eżerċizzju ta' dawk id-drittijiet u l-obbligi jkun ta' preġudizzju għall-fini tal-kompiti tad-DPO, fost l-oħrajn, billi jiżvela l-ghodod ta' investigazzjoni jew awditjar tiegħu, jew ikun jaffettwa b'mod hażin id-drittijiet u l-libertajiet ta' suġġetti tad-*data* oħra skont l-Artikolu 25(1)(c), (g) u (h).



3. Soġġett għall-Artikoli 14 sa 18 ta' din id-Deċiżjoni, il-Kummissjoni tista' tirrestringi d-drittijiet u l-obbligi msemmija fil-paragrafu 2 ta' dan l-Artikolu, fir-rigward tad-*data* personali miksuba mill-UPD mis-servizzi tal-Kummissjoni, jew istituzzjonijiet u korpi oħra tal-Unjoni. Il-Kummissjoni tista' tagħmel hekk fejn l-eżerċizzju ta' dawk id-drittijiet u l-obbligi jista' jiġi ristrett minn dawk is-servizzi tal-Kummissjoni, l-istituzzjonijiet jew il-korpi tal-Unjoni, abbażi ta' atti oħra previsti fl-Artikolu 25 tar-Regolament (UE) 2018/1725 jew skont il-Kapitolu IX ta' dak ir-Regolament, jew f'konformità mar-Regolament (UE) 2016/794 tal-Parlament Ewropew u tal-Kunsill <sup>(6)</sup> jew ir-Regolament tal-Kunsill (UE) 2017/1939 <sup>(7)</sup>.

Qabel ma tapplika r-restrizzjonijiet fiċ-ċirkostanzi msemmija fl-ewwel subparagrafu, il-Kummissjoni għandha tikkonsulta lill-istituzzjonijiet u lill-korpi rilevanti tal-Unjoni sakemm ma jkunx ċar għall-Kummissjoni li l-applikazzjoni ta' restrizzjoni hija stipulata minn xi wiehed mill-atti msemmija f'dak is-subparagrafu.

4. Kull restrizzjoni tal-applikazzjoni tad-drittijiet u tal-obbligi msemmija fil-paragrafu 2 ta' dan l-Artikolu għandha tkun meħtieġa u proporzjonata u tkun tqis ir-riskji li jkun hemm għad-drittijiet u għal-libertajiet tas-suġġetti tad-*data*.

#### Artikolu 14

##### Għoti ta' informazzjoni lis-suġġetti tad-*data*

1. Il-Kummissjoni għandha tippubblika fuq is-sit web tagħha l-avviżi tal-protezzjoni tad-*data* li jinformat lis-suġġetti tad-*data* kollha bil-kompiti tal-UPD li jinvolvu l-ipproċessar tad-*data* personali tagħhom.
2. Il-Kummissjoni għandha tinforma fuq bażi individwali, f'format xieraq, lil kwalunkwe persuna fiżika li hija tqis bhala persuna kkonċernata mill-kompiti tal-UPD jew informatur.
3. Fejn il-Kummissjoni tirrestringi, b'mod shiħ jew parzjali, l-għoti tal-informazzjoni lis-suġġetti tad-*data* msemmija fil-paragrafu 2, il-Kummissjoni għandha tniżżel u tirreġistra r-raġunijiet għar-restrizzjoni skont l-Artikolu 17.

#### Artikolu 15

##### Dritt ta' aċċess mis-suġġetti tad-*data*, dritt ta' thassir u dritt ta' restrizzjoni tal-ipproċessar

1. Meta l-Kummissjoni tirrestringi, totalment jew parzjalment, id-dritt ta' aċċess għad-*data* personali mis-suġġetti tad-*data*, id-dritt ta' thassir, jew id-dritt ta' restrizzjoni tal-ipproċessar kif imsemmi fl-Artikoli 17, 19 u 20 rispettivament tar-Regolament (UE) 2018/1725, hija għandha tinforma lis-suġġett tad-*data* kkonċernat, fit-tweġiba tagħha għat-talba għal aċċess, thassir jew restrizzjoni tal-ipproċessar, bir-restrizzjoni applikata u bir-raġunijiet prinċipali talli sar hekk, u bil-possibbiltà li jsir ilment mal-Kontrollur Ewropew għall-Protezzjoni tad-*Data* jew li jintalab rimedju ġudizzjarju quddiem il-Qorti tal-Ġustizzja tal-Unjoni Ewropea.
2. L-għoti ta' informazzjoni dwar ir-raġunijiet għar-restrizzjoni msemmi fil-paragrafu 1 jista' jiġi differit, jithalla barra jew jiġi miċhud sakemm ikun għadu jmur kontra l-għan tar-restrizzjoni.
3. Il-Kummissjoni għandha tniżżel u tirreġistra r-raġunijiet għal tali restrizzjoni skont l-Artikolu 17.
4. Meta d-dritt ta' aċċess ikun totalment jew parzjalment ristrett, is-suġġett tad-*data* għandu d-dritt li jeżerċita d-dritt tiegħu permezz tal-intermedjarju tal-EDPS, skont l-Artikolu 25(6), (7) u (8) tar-Regolament (UE) 2018/1725.

#### Artikolu 16

##### Komunikazzjoni ta' ksur ta' data personali lis-suġġett tad-*data*

Meta l-Kummissjoni tirrestringi l-komunikazzjoni ta' ksur tad-*data* personali lis-suġġett tad-*data*, kif imsemmi fl-Artikolu 35 tar-Regolament (UE) 2018/1725, hija għandha tiegħu nota tar-raġunijiet għar-restrizzjoni u tirreġistra dawn ir-raġunijiet skont l-Artikolu 17 ta' din id-Deċiżjoni.

<sup>(6)</sup> Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Agenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deċiżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

<sup>(7)</sup> Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

*Artikolu 17***Tehid ta' nota dwar ir-restrizzjonijiet u reġistrazzjoni tagħhom**

1. Il-Kummissjoni għandha tirreġistra r-raġunijiet għal kwalunkwe restrizzjoni applikata skont din id-Deċiżjoni, inkluża valutazzjoni każ b'każ tan-neċessità u tal-proporzjonalità tar-restrizzjoni, filwaqt li tqis l-elementi rilevanti fl-Artikolu 25(2) tar-Regolament (UE) 2018/1725.

Għal dak il-għan, ir-reġistru għandu jindika kif l-eżerċizzju tad-dritt jipperikola l-iskop tal-kompiti tal-UPD skont din id-Deċiżjoni, jew tar-restrizzjonijiet applikati skont l-Artikolu 13(2) jew (3), jew jista' jaffettwa b'mod hażin id-drittijiet u l-libertajiet ta' suġġetti tad-*data* ohra.

2. Ir-rekord, u meta applikabbli, id-dokumenti li jinkludu l-elementi fattwali u ġuridiċi sottostanti għandhom jiġu rreġistrati. Dawn għandhom jitqiegħdu għad-dispożizzjoni tal-EDPS fuq talba tiegħu.

*Artikolu 18***Tul ta' żmien tar-restrizzjonijiet**

1. Ir-restrizzjonijiet imsemmija fl-Artikoli 14, 15 u 16 għandhom ikomplu japplikaw sakemm jibqgħu applikabbli r-raġunijiet li jiġġustifikawhom.

2. Fejn ir-raġunijiet għal restrizzjoni msemmija fl-Artikolu 14 jew 16 ma jkunux għadhom japplikaw, il-Kummissjoni għandha tneħhi r-restrizzjoni u tagħti r-raġuni għar-restrizzjoni lis-suġġett tad-*data*. Fl-istess hin, il-Kummissjoni għandha tinforma lis-suġġett tad-*data* dwar il-possibbiltà li jressaq ilment quddiem l-EDPS f'kull hin, jew li jfittex rimedju ġudizzjarju fil-Qorti tal-Ġustizzja tal-Unjoni Ewropea.

3. Il-Kummissjoni għandha twettaq rieżami tal-applikazzjoni tar-restrizzjonijiet imsemmija fl-Artikoli 14 u 16 kull sitt xhur mill-adozzjoni tagħhom u fi kwalunkwe każ fl-għeluq tal-attività rilevanti tal-UPD. Minn hemm 'il quddiem, il-Kummissjoni għandha tagħmel monitoraġġ tal-htieġa li jinżamm/tinżamm xi restrizzjoni jew differiment fuq bażi annwali.

*Artikolu 19***Rieżami mill-Uffiċjal tal-Protezzjoni tad-Data**

1. Meta servizzi ohra tal-Kummissjoni jikkonkludu li d-drittijiet ta' suġġett tad-*data* jenhtieġ li jiġu ristretti skont din id-Deċiżjoni, huma għandhom jinfurmaw lill-UPD. Huma għandhom jipprovdu wkoll lill-UPD b'aċċess għar-reġistrazzjoni u kwalunkwe dokument li jkun fih elementi fattwali u legali sottostanti.

2. Il-UPD jista' jitlob li l-kontrollur delegat tas-servizz tal-Kummissjoni kkonċernat jirrieżamina l-applikazzjoni tar-restrizzjonijiet. Il-kontrollur delegat tal-Kummissjoni kkonċernat għandu jinforma lill-UPD bil-miktub dwar ir-riżultat tar-rieżami mitlub.

## KAPITOLU 6

**DISPOŻIZZJONIJIET FINALI***Artikolu 20***Tħassir**

*Artikolu 21***Dhul fis-sehh**

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, it-3 ta' Lulju 2020.

*Għall-Kummissjoni*  
*Il-President*  
Ursula VON DER LEYEN

---